



இளைஞர் நலன் மற்றும் விளையாட்டு மேம்பாட்டுத் துறை அமைச்சர். உதயநிதி ஸ்டாலின் நேற்று (22.07.2023) மேயர் இராதாகிருஷ்ணன் ஸ்டேடியத்தில் ரூபாய் 16 கோடி மதிப்பீட்டில் நடைபெற்று வருகின்ற பாரிஸ் ஒலிம்பிக் தரத்திலான புதிய செயற்கை இழை ஆடுதளம் அமைத்தல், வீரர்கள் பயற்சி செய்வதற்கான செயற்கை ஆடுதளம், பார்வையாளர்களுக்கான இருக்கை வசதிகள், சிறப்பு விருந்தினர்கள் அமருவதற்கான பார்வையாளர் கூடம், விளையாட்டு வீரர்களுக்கான அறைகள், மின்னொளி வசதிகள், நவீன கழிப்பிட வசதிகள் மற்றும் பிற சீரமைப்பு பணிகளை அதிகாரிகளுடன் நேரில் சென்று பார்வையிட்டு ஆய்வு செய்தார். இந்த ஆய்வின் போது தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத ரெட்டி மற்றும் அலுவலர்கள் உடனிருந்தனர்.

**பல தலைமுறைகளை கடந்தும் பயனளிக்கும் திட்டம்**

**கலைஞர் மகளிர் உரிமைத் தொகை திட்டம்!**

**தருமபுரியில் நாளை இதற்கான முகாமை தொடங்கி வைப்பதாக முதல்வர் மு.க.ஸ்டாலின் அறிவிப்பு!**

சென்னை, ஜூலை 23- பல தலைமுறைகளையும் தாண்டி பயனளிக்கும் திட்டமான கலைஞர் மகளிர் உரிமைத் திட்டத்தை நாளை தருமபுரியில் தொடங்கி வைக்க இருப்பதாக முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பதிவிட்டுள்ளார்.

கலைஞர் மகளிர் உரிமைத் திட்டம் குறித்து தமிழ்நாடு முதலமைச்சர் மு.க. ஸ்டாலின் அவர்களின் சமூக வலைதளப்பதிவு வருமாறு:-

மகளிர் முன்னேற்றத்தில் பெரும் பாய்ச்சலாக அமையவுள்ள கலைஞர் மகளிர் உரிமைத் திட்டத்தைச் சுற்றியே என் எண்ணங்கள் உள்ளன. தகுதி வாய்ந்த மகளிர் ஒருவர்கூட விடுபடாமல் இந்தத் திட்டம் போய்ச் சேர வேண்டும். இதற்கான விண்ணப்பங்கள் வழங்கும் பணி ஏற்கனவே தொடங்கி விட்டது.

தமிழ்நாட்டுமகளிர் முன்னேற்றத்

தில் பெரும் பங்காற்றும் மகளிர் சுய உதவிக்குழுக்கள் திட்டம் 1989-ஆம் ஆண்டு முத்தமிழறிஞர் கலைஞர் ஆட்சிக்காலத்தில் தொடங்கப்பட்ட அதே தருமபுரி மண்ணில். கலைஞர் மகளிர் உரிமைத் திட்டத்திற்கான முகாமை வரும் நாளை (24.07.2023, திங்கட்கிழமை) தொடங்கி வைக்கிறேன்.

தமிழ்நாடு முழுவதும் நடைபெறும் இந்த முகாம்களை அமைச்சர்கள் அனைவரும் சென்று பார்வையிட வேண்டும் என இன்றைய அமைச்சரவைக் கூட்டத்தில் அறிவுறுத்தியுள்ளேன்.

கலைஞர் 100-இல் செயல்படுத்தப்படும் இந்தத் திட்டம். ஒரு தலைமுறையையே மாற்றக்கூடிய திட்டம் மட்டுமல்ல; பல தலைமுறைகளைத் தாண்டியும் பயனளிக்கக்கூடிய திட்டமாக விளங்கும் என எண்ணித்துணிகிறேன்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

**சென்னை மேயர் இராதாகிருஷ்ணன்**

**ஹாக்கி ஸ்டேடியம் புனரமைப்பு - மேம்பாட்டுப் பணிகள்!**

இளைஞர் நலன் - விளையாட்டுத் துறை அமைச்சர் உதயநிதி ஸ்டாலின் நேரில் ஆய்வு!

சென்னை, ஜூலை 23- இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (22.07.2023) சென்னை மேயர் இராதாகிருஷ்ணன் ஹாக்கி ஸ்டேடியத்தில் நடைபெற்று வரும் புனரமைப்பு மற்றும் மேம்பாட்டுப் பணிகளை பார்வையிட்டு ஆய்வு செய்தார்.

சென்னை மேயர் இராதாகிருஷ்ணன் ஹாக்கி ஸ்டேடியத்தில் வருகிற ஆகஸ்ட் 03 முதல் ஆகஸ்ட் 13 வரை 7ஆவது ஆசிய ஆடவர் ஹாக்கி சாம்பியன்ஷிப்-2023 போட்டிகள் நடைபெற உள்ளது. இந்த போட்டியில் இந்தியா, சீனா, பாகிஸ்தான், மலேசியா, ஜப்பான், மற்றும் கொரியா ஆகிய 6 நாடுகள்

பங்கேற்கின்றன. சர்வதேச அளவிலான இப்போட்டியினை சிறப்பாக நடத்துகின்ற வகையில் மேயர் இராதாகிருஷ்ணன் ஸ்டேடியத்தில் புனரமைப்பு மற்றும் மேம்பாட்டு பணிகள் ரூபாய் 16 கோடி மதிப்பீட்டில் நடைபெற்று வருகின்றன.

பாரிஸ் ஒலிம்பிக் தரத்திலான புதிய செயற்கை இழை ஆடுதளம், வீரர்கள் பயற்சி செய்வதற்கான செயற்கை ஆடுதளம் மற்றும் இணைப்பு பணிகள், பார்வையாளர்களுக்கான இருக்கை வசதிகள், சிறப்பு விருந்தினர்கள் அமருவதற்கான பார்வையாளர் கூடம், விளையாட்டு வீரர்களுக்கான அறைகள், மின்னொளி வசதிகள், நவீன கழிப்பிட வசதிகள்

மற்றும் பிற சீரமைப்பு பணிகள் முழுவிச்சில் நடைபெற்று வருகிறது.

இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று (22.07.2023) மேயர் இராதாகிருஷ்ணன் ஸ்டேடியத்தில் நடைபெற்று வரும் புனரமைப்பு மற்றும் மேம்பாட்டு பணிகளை பார்வையிட்டு ஆய்வு செய்தார்.

இந்த ஆய்வின் போது தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி மற்றும் அலுவலர்கள் உடனிருந்தனர்.

**மாற்றுத்திறன் மாணவர்களுக்கான**

**கல்வி உதவித் தொகை இரு மடங்காக உயர்வு!**

**தமிழ்நாடு அரசாணை வெளியீடு!**

சென்னை, ஜூலை 23- தமிழ்நாடு அரசு மாற்றுத்திறனாளிகள் நலனுக்கான பல்வேறு நலத்திட்டங்களை மாற்றுத்திறனாளிகள் நலத்துறையின் மூலம் செயல்படுத்தி வருகிறது. மாற்றுத்திறனாளி மாணவ, மாணவியர்களுக்கு 2013-2014-ஆம் நிதியாண்டு முதல் அவர்களின் கல்வியினை மேம்படுத்தும் வகையில் 1-ஆம் வகுப்பு முதல் உயர் கல்வி வரை பயிலும் மாணவர்களுக்கு அவர்கள் பயிலும் வகுப்பிற்கு ஏற்றவாறு கல்வி உதவித்தொகை குறைந்தபட்சம் ரூ.1000/ முதல் ரூ.7000/ வரை வழங்கப்பட்டு வந்தது.

இந்நிலையில் 2023-2024 ஆம் நிதியாண்டிற்கான மாற்றுத்திறனாளிகள் நலத்துறையின் மானியக்கோரிக்கையின்போது முதலமைச்சர் அவர்களால் "மாற்றுத்திறன் மாணவ / மாணவியர்

களுக்கு வழங்கப்பட்டு வரும் கல்வி உதவித் தொகை இருமடங்காக உயர்த்தி வழங்கப்படும்" என்று வெளியிடப்பட்ட அறிவிப்பினை செயல்படுத்தும் விதமாக தற்போது வழங்கப்பட்டு வரும் கல்வி உதவித்தொகையினை இரு மடங்காக உயர்த்தி, 1 முதல் 5ஆம் வகுப்பு வரை பயிலும் மாணவ / மாணவியர்களுக்கு ரூ.1,000/ என்பதனை ரூ.2,000/ ஆகவும், 6ஆம் முதல் 8ஆம் வகுப்பு வரை பயிலும் மாணவர்களுக்கு ரூ.3,000/ என்பதனை ரூ.6,000/ ஆகவும், 9 முதல் 12ஆம் வகுப்பு வரை பயிலும் மாணவ / மாணவியர்களுக்கு ரூ.4000/ என்பதனை ரூ.8000/ ஆகவும், இளங்கலை பட்டப்படிப்பு பயிலும் மாணவ / மாணவியர்களுக்கு ரூ.6,000/ என்பதனை ரூ.12,000/ ஆகவும், முதுகலை பட்டம் மற்றும்

தொழிற்கல்வி பயிலும் மாணவ / மாணவியர்களுக்கு ரூ.7,000/ என்பதனை ரூ.14,000/ ஆகவும் வழங்கிட அரசாணை வெளியிடப்பட்டுள்ளது.

இதனால் சிறப்புக்கல்வி பெறும் மாற்றுத்திறனாளி மாணவ / மாணவியர்களுக்கு கல்வி நிலையினை மேலும் ஊக்கப்படுத்தும் வகையில் இத்திட்டம் செயல்படுத்தப்படும். மேலும் மாற்றுத்திறனாளி இவ்வுதவித்தொகையினை பெறுவதற்கு பள்ளி தலைமையாசிரியர்கள் மூலம் விண்ணப்பிக்கலாம்.

இவ்விண்ணப்பங்கள் மாவட்ட மாற்றுத்திறனாளிகள் நல அலுவலர் மூலம் பரிசீலனை செய்யப்பட்டு பின் கல்வி உதவித்தொகை மாணவர்களின் வங்கிகணக்கிற்கு நேரடியாக செலுத்தப்படும்.



**தி.மு.க.**  
**இளைஞர் அணி**



**ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள் பொறுப்புகளுக்கு விண்ணப்பிப்பதற்கான கால அவகாசம் நீட்டிப்பு**

**இளைஞர் அணி செயலாளர் உதயநிதி ஸ்டாலின் அறிவிப்பு**

மாவட்ட - மாநில - மாநகர - அமைப்பாளர், துணை அமைப்பாளர்கள் புதிதாக நியமிக்கப்பட்டதைத் தொடர்ந்து தற்போது ஒன்றிய - நகர - பகுதி - பேரூர் நிர்வாகிகளை நியமிப்பதற்கான பணிகள் நடைபெற்று வருகின்றன. ஏற்கெனவே இப்பொறுப்புகளுக்கு வர விரும்பும் இளைஞர்கள் 30.06.2023-க்குள் விண்ணப்பிக்குமாறு அறிவித்திருந்தோம். இந்நிலையில், இந்த கால அவகாசத்தை நீட்டிக்குமாறு பல்வேறு தரப்புகளில் இருந்து கோரிக்கைகள் வந்ததைத் தொடர்ந்து விண்ணப்பங்கள் அளிப்பதற்கான கால அவகாசம் 31.07.2023 வரை நீட்டிக்கப்படுகிறது.

விண்ணப்பங்களை மாவட்டக் கழகத்திலோ, மாவட்ட அமைப்பாளரிடமோ, அன்பகத்திலோ வழங்கலாம். அளிக்கப்படும் விண்ணப்பங்களை முறையான படிவத்தில் பூர்த்தி செய்து அந்த படிவத்துடன் விண்ணப்பங்களையும் இணைத்து அன்பகத்துக்கு அனுப்புமாறு கேட்டுக் கொள்கிறோம்.

மாவட்ட வாரியாக நோ்காணல் தேதி பின்னர் அறிவிக்கப்படும்.



**தி.மு.க. இளைஞர் அணி**

**அமைப்பாளர் - துணை அமைப்பாளர்கள்**

**சுயவிவரப் படிவம்**



கழக மாவட்டம் : .....

சட்டமன்றத் தொகுதி : .....

ஒன்றியம் / நகரம் / பகுதி / பேரூர் : .....

மாநிலம், தொகுதி (புதுச்சேரி-காரைக்கால் மட்டும்) : .....

பொறுப்பு : ☐ அமைப்பாளர்

☐ துணை அமைப்பாளர்

பெயர் : .....

தந்தை பெயர் : .....

பிறந்த தேதி : ..... வயது.....

கல்வித் தகுதி : .....

தொழில் : .....

முகவரி : .....

.....

வாட்ஸ்-அப் எண் : .....

மின்னஞ்சல் : .....

இளைஞர் அணியில் உறுப்பினராகச் சேர்ந்த ஆண்டு : .....

இப்படிவத்தில் குறிப்பிட்டுள்ள எனது விவரங்கள் அனைத்தும் உண்மை என உறுதியளிக்கின்றேன்.

நாள் : (கையொப்பம்)

குறிப்பு : 1) படிவத்தில் விவரங்களைத் தெளிவாகப் படிக்கும் விதமாக பூர்த்தி செய்ய வேண்டும். 2) புகைப்படம், வாக்காளர் அடையாள அட்டை / ஆதார், கல்விச் சான்றிதழ் கண்டிப்பாக இணைக்க வேண்டும்.

**“அன்பகம்”**

சென்னை - 18.

நாள் : 22-07-2023.

**உதயநிதி ஸ்டாலின்**

செயலாளர், தி.மு.க. இளைஞர் அணி